

امن، معاشرتی اور اقتصادی ترقی کے لئے کلید ہے

منہاج الدین / فیضان احمد

فیضان احمد / منہاج الدین

پونورستی آف سائنس اینڈ میکنالوجی بنوں

بے شک انسانی تخلیق میں روحانیت و مادیت کے عناصر کا حسین انتراج پایا جاتا ہے، جہاں انسان روحانی بالیگی کے لئے روحانی عبادات کا لحاظ ہے، وہاں مادیت کی ضروریات کے لئے وہ بہتر معاش و معاشرتی زندگی کا بھی مکلف ہے۔ تاہم یہاں ایک حقیقت ہے کہ روحانی بقاء و بالیگی کے مقابلے میں مادی و اقتصادی لوازمات ایک گونہ اہم اور فوری ہیں، اخلاقیات کی تکمیل میں اقتصادیات کی ضرورت محتاج بیان نہیں، دراصل عبادات سے انسانی رویتی تکمیل پاتے ہیں، عبادات مادراء الطیعت قوتیں سے لطیف علاائق کے اسباب ہیں، یہ تمام امور معاشری اسودگی کے بعد حاصل کی جاسکتی ہیں، ورنہ انسان کی فکر مادہ و معدہ سے آگے تجاوز ہی نہیں کر سکتا، بہتر اقتصاد کے لئے جس اسلامی عصر کی ضرورت ہے وہ امن و سلامتی اور گرد و پیش کے مفاسد و خطرات سے نجات اور مکمل اطمینان و منظم استحکام ہے۔ کائنات خود ایک مثلم غلطاطہ اور معاشری رزم گاہ ہے جہاں فساد نام کی کوئی چیز نہیں۔ لہذا بجا طور پر کہا جاسکتا ہے کہ معاشرتی و اقتصادی ترقی کے لئے امن ایک کلید ہے، جہاں امن نہیں وہاں معاشرتی و اقتصادی تنگ و دو کے تمام موقع مفقود ہو جاتے ہیں، انسان کی مادی ترقی امن و سلامتی سے وابستہ ہے۔

عنوان کی مناسبت سے ذیل میں بحیثیت سلم طالب علم، دین اسلام کی روشنی میں امن و رواداری کی اہمیت اور بعد میں امن و اقتصادی ترقی کے مابین تعلق کو واضح کرنا مضمون نگار کا ہدف ہے۔

اسلام میں امن و رواداری کی اہمیت:

لفظ اسلام ہی اس بات کا واضح ثبوت ہے کہ اسلام امن و رواداری کا زبردست داعی ہے، کیونکہ اسلام عربی لفظ مسلم سے مشتق ہے جس کا معنی سلامتی ہے۔

(۱) تو گویا اسلام محض سلامتی ہے۔ تمام اسلامی تعلیمات میں امن و سلامتی کا غصر پایا جاتا ہے۔ عقائد کا میدان ہو یا عبادات کا، اخلاقیات ہو یا معاشرت تمام احکام اسلامیہ میں یہ حکمت بطور لازم پایا جاتا ہے کہ کسی بھی حکم کی تعلیل کے دوران کسی دوسرے شخص کو تکلیف نہ پہنچے۔ حضور ﷺ جب کسی کو دعوت اسلام دیتے تو کہہ دیتے اصلیم تسلیم اسلام لا اسلامتی پاؤ گے۔

نیز حضور ﷺ کا ارشاد ہے:

” عن ابی هریرہؓ قَالَ قَالَ رَسُولُ اللَّهِ ﷺ مَنْ سَلِيمٌ الْمُسْلِمُونَ مِنْ إِيمَانِهِ وَيَدِهِ
وَالْمُؤْمِنُ مِنْ أَمْيَانِ النَّاسِ عَلَى دِمَاءِهِمْ وَأَمْوَالِهِمْ ” . (۲)

ترجمہ: مسلمان وہ ہے جس کی زبان اور ہاتھ سے دوسرے مسلمان محفوظ و اموں ہوں اور مومن وہ ہے، جسے لوگ اپنے مال اور خون کے معاملے میں امین بنائے۔

کامل اسلام کے لئے اسلام نے دوسروں کے حق میں سلامتی اور امن کو شرط لازم قرار دیا۔ اسی پر اتفاقاً نہیں کہ اسلام صرف مسلمانوں کے حق میں تکلیف پہنچانے سے منج کرتا ہے بلکہ غیر مسلموں کو بھی تکلیف دینا اسلام میں منوع ہے، اسلام دین فطرت اور دین تنیخ ہے، اس کی اشاعت کا بڑا باعث حسن اخلاق ہے، اسلام ہر میدان میں حسن سلوک و احسان کی ترغیب دینا ہے۔ حضور ﷺ کی پوری سیرت طیبہ اسی حسن سلوک سے عبارت ہے۔

بعثت نبوبی ﷺ کے وقت حضرت خدیجہؓ کی تحسین:

آنحضرت ﷺ چالیس سال کی عمر میں جب مصہب نبوت پر فائز ہوئے، تو حضرت خدیجہؓ نے آپ کی چالیس سالہ زندگی کی تاریخ سامنے رکھی، اس دوران آپؐ امن کے سب سے بڑے داعی کی حیثیت سے پیش کئے گئے، حضرت خدیجہؓ یوں خراج تحسین پیش کرتی ہیں۔

” خدا کی قسم! حق تعالیٰ آپؐ کو بھی رسوانہ کرے گا کیونکہ آپؐ صلہ رحمی فرماتے، یہیوں مجاہوں کی کفالت اور

خبرگیری فرماتے، بے روزگاروں کو روزگار مہیا کرتے ہو، مہماںوں کی خاطر مدارات کرتے اور مصائب و مشکلات میں لوگوں کی مدد فرماتے ہیں ”۔ (۳)۔

حضور ﷺ کے اخلاق عالیہ کا اعتراض اپنے تو پہنچا، غیروں نے بھی کیا ہے چنانچہ تمام کارلائیں اس الزام کو رد کرتے ہوئے کہ اسلام تو اسے پھیلا ہے لکھتا ہے کہ نہیں بلکہ اخلاقی محمدی نے سارے عالم کو انہاً گرد ویدہ بنایا اور جزیرہ نما عرب کی کاپیلٹ کر کر کوئی۔

حضور ﷺ کا ارشاد ہے:

”الْخَلُقُ عَيْنُ اللَّهِ فَأَحَبُّ الْخَلُقِ إِلَى اللَّهِ مَنْ أَحَبَ إِلَى عَيْنِهِ“۔ (۴)۔

ترجمہ: ساری خلوق اللہ کا کتبہ ہے بہیں اللہ کے ہاں محبوب ترین وہ شخص ہے جو اللہ کے خلوق کے ساتھ محبت کا معاملہ کرے۔ یہاں تک کہ اسلام نمہب کے معاملے میں بھی غیر مسلموں پر جراوا کراہ کی مکمل نفع کرتا ہے، قرآن واضح اعلان کرتا ہے:

”لَا إِكْرَاهَ فِي الدِّينِ“

ترجمہ: دین کے معاملے میں کسی پر کوئی جبر نہیں۔

دنیا میں کسی کوئی قول اسلام پر مجبور نہیں کیا جاتا ہے۔ حضور ﷺ کی ذمہ داری صرف اور صرف دعوت پہنچانا ہے۔

”إِنَّ عَلَيْكَ إِلَّا الْبَلَاغُ“ (۵)

ترجمہ: اے رسول ﷺ آپ پر صرف اور صرف پہنچانا ہے۔

یہی وجہ ہے کہ مدینہ میں حضور ﷺ کے ساتھ یہود کے کئی قبیلے بونشیر، بونقریہ اور بونقیقہ اع رہا کرتے تھے اور انہیں قول اسلام پر کبھی مجبور نہیں کیا گیا، ہاں اگر جلاوطنی قید قتل وغیرہ کی سزا میں طی، تو ان کی غداری، سازشوں اور منافقت کی وجہ سے انہیں سزا میں دی گئی۔ ان کے کفر کی وجہ سے انہیں کبھی ناجائز محکم نہیں کیا گیا، ان کی حق تلفی کی گئی، بلکہ معاملات میں حضور ﷺ ان کے ساتھ حسن اخلاق کا معاملہ فرماتے تھے، ان کی عیادات بھی فرماتے تھے۔ حتیٰ کہ برائی کے بد لئے نکلی کا سلوک فرماتے تھے جس کی واضح مثال واقعہ فتح مکہ ہے۔

خقریہ کہ یہرت کی پوری تاریخ امن پسندی اور واداری سے بھری پڑی ہے۔ قرآن میں اہل کتاب کی ہورتوں کے ساتھ

جو از منا کخت بھی نہ ہی رواداری کی واضح ثبوت ہے۔ دو صحابہ میں بھی مسلم اور غیر مسلم شیر و شکر ہو کر اکٹھے رہتے تھے۔ خصوصاً زمانہ فتوحات میں تو نئے مفتوحہ ممالک میں یہ اختلاط اور زیادہ ہو گیا۔؟

تاریخی طور پر ثابت ہے کہ امیر معاویہؑ کا خصوصی مشیر ایک عیسائی شخص تھا۔ نیز اسلام میں ذمیوں کے جو حقوق مقرر کئے گئے ہیں، وہ بھی نہ ہی رواداری کا ایک واضح اور کامل پیغام ہے۔ ان کی جان مال اور ابرو کی حفاظت کا مکمل اہتمام کیا جاتا ہے۔ یہاں تک قانون ہے، کہ اگر کوئی مسلمان کسی ذمی کو قتل کرے، تو اس کے بد لے میں اسی مسلمان کو قتل کیا جائے گا، یہ نہ ہی رواداری کی واضح دلیل ہے۔ اسلام امن، سلامتی اور نہ ہی رواداری کا واضح پیغام دیتا ہے، وہ باہمی امن اور احترام انسانیت کا ایک واضح منشور پیش کرتا ہے، جو عقل سليم اور فطرت سليمہ کے میں موافق ہے۔

مذکورہ تفصیل سے دین اسلام کی روشنی میں امن و رواداری کی اہمیت کی تصور کھل کر سامنے آ جاتی ہے۔ تصور کے دوسرے رخ کے طور پر اسلام میں بدامنی کی حیثیت پر بھی کچھ روشنی ڈالی جاتی ہے۔ امن و رواداری کا نتیجہ ہے، کہ مسلمان اجتماعی طور پر کبھی اقتصادی بدهالی کے شکار نہیں ہوئے، بلکہ تاریخ میں یہ بھی ثابت ہے کہ عمر ثانی حضرت عمر بن عبد العزیز کے عہد میں لوگ زکوٰۃ کا مال سروں پر اٹھا کر مال لینے والوں کی جلاش میں رہتے اور کوئی مستحق اور غریب آدمی سماج میں ملنے سے نہ ملتا جو زکوٰۃ کا مال وصول کرے، یوں خوشحالی کا دور دورہ تھا۔

اسلام میں حلال و حرام امور کا فلسفہ:

اسلام کے حلال و حرام کے تصور میں بھی یہ فلسفہ کافر فرمائے، دین کے تمام ایجادی و سلیٰ قواعد و ضوابط اس حکمت پر مبنی ہے، تاکہ معاشی سرگرمیوں پر استوار ہوں اور اس میں استھصال و ظلم کا ہر طرح سد باب اور پر امن ماحول پر وان چڑھے، پروفیسر عبد الجمید ڈار نے حلال و حرام کی ایک بہترین توجیہ بیان فرمائی ہے، جو درج ذیل ہے:

"The law of Halal and Haram plays a vital role in establishing Justice and stability in the whole society, but in the economic sphere the operation of this law has great and far reaching effects." . (۶)

اسلام میں فساد اور بد امنی کی نہ مدت:

اسلام امن کا پیغام دیتا ہے، اسلام نے بد امنی، لوث مار اور فساد فی الارض کی نہ صرف نہ مدت بیان کی ہے، بلکہ بد امنی پھیلانے والوں کے لئے سخت ترین سزا میں متعین کی ہیں۔ زمینی امن کو بر باد کرنے والوں اور ڈاکہ زنی کرنے والوں کے لئے قرآن کا واضح اعلان ہے۔

”إِنَّمَا جَزَوا الظَّالِمُونَ يُحَارِبُونَ اللَّهَ وَرَسُولَهُ وَيَسْعَوْنَ فِي الْأَرْضِ فَسَادًا أَنْ يُقْتَلُوا أَوْ يُصْلَبُوا أَوْ تُنْقَطَعَ أَيْدِيهِمْ وَأَرْجُلُهُمْ مِنْ خَلَافٍ أَوْ يُنْفَوْا مِنَ الْأَرْضِ طَذِلَكَ أَهْمَمُ حِزْنٍ فِي الدُّنْيَا وَلَهُمْ فِي الْآخِرَةِ عَذَابٌ عَظِيمٌ“ (۷).

ترجمہ:..... جو لوگ اللہ اور اس کے رسول کے ساتھ جنگ و جدال کرتے ہیں اور زمین میں فساد پیدا کرنے کی کوشش کرتے ہیں ان کی سزا صرف یہی ہے کہ انہیں قتل کیا جائے یا انہیں پھانسی پر لکھا کیا جائے یا ان کے ہاتھ پاؤں اٹھ طرف سے کاٹے جائیں یا انہیں جلاوطن کیا جائے۔ یہ سزا ان کے لئے دنیا میں شرمندگی کا باعث ہے اور آخرت میں ان کے لئے بہت بڑا عذاب (مقرر) ہے۔

یہ آیت واضح طور پر بتاتی ہے کہ اسلام ”فساد فی الارض“ کی کتنی نہ مدت کرتا ہے اور اس کا وجود اسلام کے لئے کتنا تاقبیل برداشت ہے۔ علاوه ازیں قرآن میں قتل عمد، قتل خطا کے لئے مخصوص سزا میں بیان کی گئیں ہیں، فساد و مفسد کے خاتمے کو ہی قرآن نے حیات انسانی قرار دیا ہے۔ قاتل سے قصاص لینے کے بارے میں ارشاد ہے:

”وَلَكُمْ فِي الْفِسَاجِ حِبْرَةٌ“ (۸).

ترجمہ:..... اور اے مومنو! تمہارے لئے قصاص میں زندگی ہے، اس طرح ایک انسان کے ناخ قتل کو پوری انسانیت کی قتل قرار دیا ہے۔

اللہ تعالیٰ کا ارشاد ہے:

”مَنْ قَتَلَ نَفْسًا بِغَيْرِ نَفْسٍ أَوْ فَسَادٍ فِي الْأَرْضِ فَكَانَمَا قَتَلَ النَّاسَ جَمِيعًا ط.“ (۹).

ترجمہ:..... جس نے کسی غصہ کو قتل کرنے یا ”فساد فی الارض“ کا ارتکاب کیا، تو کویا اس نے پوری انسانیت کو قتل کیا۔

مختصر یہ کہ اسلام بد امنی و فساد کو جز سے اکھاڑنے کی کوشش کرتا ہے اور اسلام کا یہ بنیادی درس ہے کہ انسان خود بھی امن سے زندگی گزارے اور دوسروں کو بھی امن سے رہنے کے موقع بھی پہنچائے۔ امن و رواداری کی اہمیت واضح ہونے کے بعد ذیل میں امن کا اقتصادی و معاشرتی ترقی کے باہمی تعلق کو واضح کیا جاتا ہے۔

امن، معاشرتی و اقتصادی ترقی کے درمیان تلازم:

معاشرہ افراد کے مجموعے کا نام ہے، جہاں انسان رہتے ہوں، ان کے آپس میں ضرور ایک دوسرے کے ساتھ تعلقات اور معاملات سے واسطہ پڑتا ہے۔ اگر ایک انسان دوسرے انسان سے بے خطر ہو تو وہ زندگی کو خوشنگوار طریقے سے گزار سکتا ہے۔ معيشت کا مسئلہ بھی انسان کا بنیادی مسئلہ ہے جس کے بغیر انسان کی بقا و ترقی مشکل بلکہ ناممکن ہے۔ قرآن میں بھی اسی حقیقت کی طرف اشارہ ملتا ہے۔ ”**وَلَا نُؤْثِرُوا السُّفَهَاءَ أَمْوَالَكُمُ الْيُجْعَلُ اللَّهُ لَكُمْ قِيمًا**“ . (۱۰) .

ترجمہ: اور تم لوگ یہ قوف لوگوں کو اپناہ مال مت پڑاؤ جسے اللہ نے تمہارے لئے بتا کا ذریعہ بتایا ہے۔ لہذا ہتر معيشت اسلام میں مطلوب ہے، مال حلال آخرت جو انسان کی منزل ہے، میں کامیابی کا بھی ذریعہ ہے۔

جس طرح انسانی وجود و بقا کے لئے مال کی ضرورت ہے، اسی طرح اس کے حصول کے تمام اسے بذراخع بھی مطلوب و مقصود ہے، امن کے لئے اہم عنصر ہے۔ معاشرتی و اقتصادی ترقی کے لئے بھی امن کی انتہائی ضرورت ہے اور اس حقیقت کی طرف بھی قرآن میں واضح اشارات موجود ہیں۔ چند نمونے درج ذیل ہیں:

(۱)۔ مکہ مکرمہ کے لئے حضرت ابراہیم کی دعا قرآن میں یوں مذکور ہے:

”**وَإِذْقَالَ إِبْرَاهِيمَ رَبِّ اجْعَلْ هَذَا بَلَدًا أَبْنَاؤْ أَرْزُقَ أَهْلَهُ مِنَ الْغَنَّاَتِ**“ . (۱۱). ”

ترجمہ: اور جس وقت ابراہیم نے عرض کیا کہ اے میرے پروردگار اس کو ایک شہر بنادیجھے امن والا اور اس کے لئے والوں کو چھلوں سے نوازیں۔

یہاں حضرت ابراہیم نے امن اور رزق دونوں کا ایک ہی مجگہ سوال کیا ہے، معلوم ہوتا ہے کہ امن اور رزق کی فراوانی کا ایک دوسرے سے گہر اعلق ہے۔

(۲)۔ قوم سبا جو علاقہ میں شہر مارب میں رہتی تھی، ان پر اللہ تعالیٰ نے بہت سی نعمتیں نازل فرمائی تھیں۔ قرآن کریم نے ان نعمتوں کا تذکرہ اپنے خوبصورت اسلوب سے یوں کیا ہے:

”لَقَدْ كَانَ لِسَبَائِ فِي مُشْكِنِهِمْ آيَةً جَنَّعَنْ عَنْ يَوْمِنِ وَشِمالٍ كُلُّ مِنْ رِزْقِ رَبِّكُمْ وَأَشْكُرُوا لَهُ بِلَدَةً طَيِّبَةً وَرَبْ غَفُورٌ“ (۱۲).

ترجمہ: قوم سبا کے لئے ان کے وطن میں نشانیاں موجود تھیں، دو قطاریں تھیں باغ کی (بریک کے) داہنے اور باسیں، ان کو اپنے رب کا حکم تھا کہ رزق کھاؤ اور اس کا شکر کرو، عمدہ شہر اور سخنچ والا پروردگار۔

اس آیت کریمہ سے ثابت ہے کہ اللہ تعالیٰ نے قوم سبا کی رزق کا خاص انتظام کر کھاتھا، اس کے ساتھ اللہ تعالیٰ نے مزید نعمتوں کا تذکرہ کرتے ہوئے یوں فرمایا: ”وَجَعَلْنَا بَيْنَهُمْ وَبَيْنَ الْفَرَى الْغُنْيَ بِرْكَنَا فِيهَا فُرْقَى ظَاهِرَةً وَ قَدْرَنَا فِيهَا السَّيِّرُ سَيِّرُ فِيهَا لَيَالِيٍ وَأَيَامًا أَهْنِينَ“ (۱۳).

ترجمہ: اور ہم نے ان کی اور ان بستیوں (شام یا صنعت) کے درمیان میں جہاں ہم نے برکت کر کی ہے، بہت سے گاؤں آباد کر کے تھے جو نظر آتے تھے اور ہم نے ان دیہاتوں کے درمیان ان کے چلنے کا ایک خاص انداز کھاتھا کر بے خوف و خطر دن رات چلو۔

اس آیت کریمہ میں اللہ تعالیٰ فرماتے ہیں کہ ہم نے قوم سبا کی تجارتی سفر کا انتظام یوں کیا تھا کہ ان کے شہر اور ملک شام یا صنعت (بابر اخلاف روایات) کے درمیان مناسب انداز پر بریک کے قریب پھوٹے چھوٹے دیہات بنائے اور ان دیہاتوں سے فائدہ یہ تھا کہ وہ لوگ بے خوف و خطر سفر کرتے۔ اس سے بھی یہ حقیقت واضح ہوتی ہے کہ امن و امان کا اقتصادی ترقی میں بہت اہم کردار ہے۔

(۳)۔ قرآن کریم میں اللہ تعالیٰ نے قریش مکہ کا تذکرہ بھی کیا ہے۔ سورہ قریش ملاحظہ ہوں:

”لَا يَلِفْ قَرِيشٌ ﴿۱﴾ إِنَّهُمْ وَخْلَةُ الشَّتَاءِ وَالصَّيفِ ﴿۲﴾ فَلَيَعْبُدُوا رَبَّ هَذَا الْبَيْتِ ﴿۳﴾ الَّذِي أَطْعَمَهُمْ مِنْ جُنُونٍ وَأَمْنِهِمْ مِنْ خُوفٍ ﴿۴﴾“ (۱۴)

ترجمہ: چونکہ قریش خُگروادی ہو گئے ہیں یعنی جاڑے اور گری کے، تو ان کو چاہئے کہ اس خانہ کعبہ کے مالک کی عبادت کریں، جس نے ان کو بھوک میں کھانے کو دیا اور خوف سے ان کو امن دیا۔

قریش مکہ تجارت کی غرض سے گری میں شام کی طرف اور سردی میں یمن کی طرف سفر کرتے تھے چونکہ وہ خانہ کعبہ کے خادم سمجھے جاتے تھے، اس لئے لوگ ان کا احترام کرتے، ان کے مال و جان سے کوئی تعریض نہ کرتے اور تجارت میں ان کو

خاص نفع ہوتا، جو گھر بینہ کر کھاتے۔ اللہ تعالیٰ نے اس سورہ مبارکہ میں قریش پران غمتوں کا تذکرہ کیا ہے کہ اس گھر کی وجہ سے تمہیں عزت ملی، تم اقتصادی لحاظ سے مضبوط کئے گئے، لہذا اس گھر کے رب کی عبادت کرو۔ عنوان کی مناسبت سے خاص نکتہ اس سورہ میں یہ ہے کہ اللہ تعالیٰ نے امن اور کھانے کا تذکرہ ایک ہی جگہ ایک ایت میں کر دیا ہے۔ ظاہر ہے کہ امن اور رزق و اقتصادی ترقی لازم و مطلوب ہے۔

معاشی و معاشرتی استحکام پر امن ماحول ہی سے ممکن ہے:

شاہ ولی اللہ دہلویؒ نے جیۃ اللہ الباغہ میں معاشی اور معاشرتی ترقی کے جن اہم اصولوں کی نشاندہی کر دی ہے، ان میں زراعت، صنعت و حرفت کی حوصلہ افزائی، احیاء موات (بجز میں کی اباد کاری) اور مناسب پیشوں کا اختیار کرنا بالبور خاص قابل ذکر ہے۔ ان کے علاوہ وہ معاشی ترقی کے لئے حکومتی ذمہ داری قرار دیتے ہیں کہ وہ امن کی فضاء پیدا کرنے کی سعی کرے۔ صنعتکاروں کے متعلق وہ لکھتے ہیں: "فمن کان کسب بالحرفة فهو معدور حتى یجد آلات" الحرفة و من کان زار عافه هو معدور حتى یجد آلات الزرع (۱۵).

ترجمہ: جو شخص صنعت و حرفت کے ذریعہ روزی کماتا ہے اس وقت تک وہ معدور اور قابل اعانت ہے جب تک کہ آلات حرفت حاصل نہ کرے، اس طرح کامشکار قابل اعانت ہے جب تک وہ کمپنی باڑی کے آلات حاصل نہ کرے۔

شاہ صاحب کے ان افکار سے ایک طرف تو اہل حرفاً اور اہل زراعت کی اعانت کا اشارہ ملتا ہے جب کہ دوسری طرف صنعت اور فیکریوں کے قیام کی قصرع ملتی ہے، اس طرح انسانی سوسائٹی سے بیرون گاری کا خاتمہ ہو سکتا ہے اور انسانی قومی کے جسمانی و ذہنی استعمال کے موقع ہاتھ آتے ہیں۔ بیرون گاری انسان کی نادی، روحانی، اخلاقی، تمدنی زندگی میں کئی سائل کو جنم دیتا ہے اور سب سے بڑا یہ کہ یہ امن و امان کو بھی خدوش کر دیتی ہے۔ شاہ صاحب تاجریوں کی حوصلہ افزائی کے بارے میں لکھتے ہیں:

"ومنه حمل التجار على المیرہ بتانیسهم و تالیفهم و توصیۃ اهل البلد ان یمحسنوا لمعاملة مع الغرباء فان ذالک یفتح باب کثرة ورودهم" (۱۶).

ترجمہ: حکومت کے فرائض میں یہ بھی شامل ہے کہ وہ تاجریوں کو ہر طرح کی سہولت فراہم کرے، انہیں امادہ کیا جائے کہ وہ باہر سے اجتناس لا سیں، اہل شہر کو تاکید کی جائے کہ وہ باہر سے آئے ہوئے تاجریوں کی آڈی بھگت اور خدمت کریں۔ ان طریقوں سے تاجریوں اور سیاحوں کے بکثرت ورود کے دروازے کھل جاتے ہیں اور معاشی سرگرمیاں تیز ہو جاتی ہیں۔

مذکورہ بالا بیان سے واضح ہے کہ وہ تاجروں کی تائیں دستیاف کا کوئی موقع ہاتھ سے نہ جانے دیں کہ اس طریقے سے تاجر درآمد برآمد میں حکومت اور شہریوں کے بہترین معاون ثابت ہو گے۔ آج کل معیشت کے میدان یہ حقیقت تسلیم کی گئی ہے کہ کپنیاں کی ملک میں اس وقت تک سرمایہ کاریاں نہیں کر سکتی جب تک وہ خطہ یا ملک محفوظ و مامون نہ ہو۔ جہاں سیاسی استحکام نہ ہو اور میں الاقوامی معابدات کی پاسداری نہ ہو۔ لہذا معاشرتی و معاشی ترقی کے لئے "امن" ریزی ہکی ہڈی کی حیثیت رکھتی ہے۔

دلائل و واقعات سے یہ امر نمایاں ہے کہ امن معاشرتی و اقتصادی خوشحالی کا ضامن ہے۔ آج دنیا میں وہ ممالک جہاں امن ہے، وہاں اقتصادی ترقی ہے، وہ لوگ خوشحال ہیں اور وہ اقتصادی ترقی کی طرف رواں دواں ہیں۔ چینی مملکت کی مثال واضح ہے، جو اقتصادی لحاظ سے انتہائی عروج پر ہے۔ اس کی اقتصادی ترقی میں بنیادی کردار چین کی معتدل، جامع اور پر امن پالیسی ہے۔ حتی الامکان وہ جا رہیت گریز پالیسی پر عمل ہے اور یہی پر امن پالیسی اس کی اقتصادی ترقی کے لئے کلید کا کام دیتی، اس کے برعکس جہاں سیاسی عدم استحکام، معاشرہ میں بد امنی و انتشار ہے، وہاں بکبٹ و غربت ہے۔ لہذا بد امنی معاشری انحطاط و زوال کا موجب ہے۔ تصویر کے دوسرا رخ کے طور پر اس کی بھی کچھ تفصیل پیش کی جا رہی ہے۔

بد امنی معاشری زوال و انحطاط کا موجب ہے:

کسی بھی معاشرے میں اگر بد امنی، لوٹ مار، غارت گری اور دہشت گردی جڑ پکڑنے لگے، تو یقیناً اس معاشرے کی اقتصادی ترقی رو بہرہ زوال ہو گی، وہ معاشرہ اقتصادیات میں تنزل کا ڈکار ہو گا، چونکہ پہلے تو بد امنی کی وجہ سے اقتصادی سرگرمیاں بند ہو جائیں گی اور اگر جاری بھی ہوں گی، تو انجائی سستی اور بے دلی کی حالت میں ہوں گی۔ بہت سے کارخانوں، ملوں اور فیکریوں میں سرگرمیاں ست پڑ جائیں گی اور بہت سے تاجر، کارخانے دار اپنے اٹاٹوں کو کسی دوسرے پر امن ملک میں منتقل کرنے لگیں گے، جہاں ان کے اٹاٹے نفع بخش ہونے کے ساتھ ساتھ محفوظ بھی ہوں۔ جس طرح روزمرہ کا مشاہدہ ہے کہ پاکستان سے کتنے کاروباری لوگ دوسرے پر امن ممالک میں اپنے اٹاٹے منتقل کر رہے ہیں۔

یہ تو افرادی سطح پر بد امنی و خلنشار کی تصویر تھی، اگر پورے ملکی سطح پر بد امنی ہو یعنی حالت جنگ ہو تو پھر اقتصادی زوال میں کوئی عاقل اوری نہیں کر سکتا۔ وہاں نہ صرف افرادی سطح پر معیشت زوال پذیر ہو گی بلکہ پورے ملک کی معیشت تنزل پذیر ہو جائے گی، کیونکہ ملکی خزانہ آلاتِ حرب و ضرب، فوجی نقل و حمل اور دیگر فوجی اخراجات میں صرف ہوتا چلا جائے گا اور معیشت کا گراف گرتا چلا جائے گا۔ چنانچہ ہم دیکھتے ہیں کہ کس طرح امریکہ کی اقتصادی حالت روز بروز گھٹتی جا رہی ہے۔

” رواں سال صرف افغانستان میں امریکہ کے ۱۱۲ ارب ڈالر کے جنگی اخراجات ہو گئے اور اگلے مالی سال میں ۱۰۷ ارب ڈالر کی ضرورت پیش آئے گی۔ ہر امریکی فوجی پرسالا نہ دس لاکھ ڈالر کا خرچ کیا جاتا ہے۔ فوجی ساز و سامان کی ترسیل پر اخراجات اربوں ڈالر سے متعدد ہو گئیں۔ اس طرح افغان فوج کی تفصیل پر ۱۲۸ ارب ڈالر خرچ ہو گئے ”۔ (۱۷)۔

خلاصہ بحث:

ذکورہ تفصیل سے یہ بات ایک ناقابلِ انکار حقیقت بن کر سامنے آتی ہے کہ امن کسی بھی ملک کی اقتصادی ترقی کے لئے کلیدی حیثیت رکھتی ہے۔ اس کلید کے ذریعے کوئی بھی ملک اقتصاد و معیشت کے مقابلہ ہاؤں کوکھول کر معیشت کے وسیع خزانوں تک رسائی حاصل کر سکتا ہے اور ان سے استفادہ کر کے ترقی کے مدارج بحسن و خوبی طے کر سکتا ہے۔ کسی بھی ملک و معاشرے کی ترقی کے لئے اقتصادی ترقی ریڑھ کی ہڈی کی حیثیت رکھتی ہے، یہی وجہ ہے کہ کسی دشمن ملک و قوم کو حکمت دینے اور اسے زوال پذیر ہنانے کے لئے سب سے پہلے اُس کی معیشت پر کاری ضرب لگائی جاتی ہے۔ تاریخی طور پر بھی یہ بات ثابت ہے۔ ابتدائی دور اسلام میں کفار مکہ نے جب مسلمانوں پر مظالم کے پہاڑ ڈھا کر بھرت مدینہ پر مجبور کیا تو مسلمانوں نے غزوہ و بدر سے پہلے سب سے پہلا دار کفار مکہ کے تجارتی قافلے پر کیا تھا۔ دراصل اس میں یہی فلسفہ کارفرما تھا کہ کفار مکہ کے اقتصاد کو ختم کر کے گویا ان کی پوری طاقت و قوت بلکہ وجود ختم کر دیا جائے۔

خلافتِ راشدہ کے دورِ فاروقی میں چونکہ اندر وطنی خلفشار و بدآمنی کا نشان تک نہ تھا، اسلئے یہ دورِ مملکتِ اسلامیہ کے اقتصادی اور معاشرتی ترقی کا ایک شاعر دور ثابت ہوا۔ چنانچہ پچھے کے پیدا ہوتے ہی اس کے لئے وظیفہ مقرر کیا جاتا تھا۔ بڑے بڑے شہروں میں مسافروں کے لئے لنگرخانے کھولے گئے جن میں ان کے مفت قیام و طعام کا بندوبست کیا جاتا تھا۔ مدینہ میں بھی ایک بڑا لنگرخانہ موجود تھا جس کی سرپرستی خود حضرت عمر فرماتے تھے۔ اس کے مقابلے میں صد لیکن دور میں چونکہ اندر وطنی خلفشار اور افراتفری پھیلی ہوئی تھی، اسلئے مملکتِ اسلامیہ کی پوری توجہ امن و امان کی بحالی کی طرف تھی اس کا نتیجہ یہ ہوا کہ اس وقت اس دور میں اقتصادی و معاشرتی ترقی کے وہ اہم نظر نہیں ائے، جس طرح بعد میں دورِ فاروقی میں رونما ہوئے۔ حقیقت تقریباً روز روشن کی طرح عیاں ہوتی ہے کہ امن و رواہاری کسی بھی ملک کے معاشرتی و اقتصادی ترقی کیلئے کلید اور ریڑھ کی ہڈی کی حیثیت رکھتی ہے۔ اس بحث کو سمیتے ہوئے یہ نتیجہ اخذ کرنا روز روشن کی طرح عیاں ہے، جہاں امن ہے وہاں معاشری ترقی اور خوشحالی، جہاں فساد اور تفتہ داور افراتفری ہے وہاں زوال اور بکبٹ ساتھ ساتھ ہے۔

اللہ تعالیٰ اس خطہ کو امن کا گوارہ بنائے۔ (آئین)۔

حوالات:

- ١) ابن منظور ، لسان العرب ، ممحشى محمد هاشم الشاذلى ،
ناشر دار المعرفة القاهرة ١١١٩، ٥، مادة س ل م.
- ٢) "مشكوة المصابيح" مكتبة المعارف مصر طبع ١٣١٢.
- ٣) بخارى الامام ابو عبدالله محمد بن اسماعيل بن ابراهيم . "الصحيح البخارى" ج ١ ،
مطبوعه ايم ايم سعيد كراچي ص ٣٠.
- ٤) "مشكوة المصابيح" مكتبة المعارف مصر طبع ١٣١٢
- ٥) سورة الشورى آيت ٣٨.
- ٦) پروفیسر عبدالحمید ذار "اسلامک اکنامکس"
مطبعه علمی کتب خانہ اردو بازار لاہور ص ٥٨.
- ٧) سورة البقرة آيت ١٧٩. ٨) سورة المائدہ آيت ٣٣.
- ٩) سورة النساء آيت ٥. ١٠) سورة المائدہ آيت ٣٢.
- ١١) سورة البقرة آيت ١٢٦. ١٢) سورة النساء آيت ١٥.
- ١٣) سورة القريش. ١٤) شاه ولی الله دھلوی "حجۃ اللہ البالغہ" ج ١ ، ص ٣٥.
- ١٥) حوالہ بالا.....
- ١٦) ضرب مومن شمارہ ٧ تا ١٣ رجب ١٣٣٢ھ ملاحظہ ہو.

